

20201231658

ДИРЕКЦИЈА ЗА БЕЗБЕДНОСТ НА КЛАСИФИЦИРАНИ ИНФОРМАЦИИ

Врз основа на членовите 45 став 4 и 54 став 4 од Законот за класифицирани информации(*) („Службен весник на Република Северна Македонија“ бр. 275/19), директорот на Дирекцијата за безбедност на класифицирани информации, донесе

ПРАВИЛНИК ЗА ФОРМАТА И СОДРЖИНАТА НА ОБРАСЦИТЕ НА БЕЗБЕДНОСНИОТ ПРАШАЛНИК И НА БЕЗБЕДНОСНИТЕ СЕРТИФИКАТИ

Член 1

Со овој правилник се пропишува формата и содржината на обрасците на безбедносниот прашалник и на безбедносните сертификати.

Член 2

Безбедносниот прашалник содржи:

1) лични податоци за кандидатот:

- име, татково име и презиме;
- датум на раѓање;
- место на раѓање (град и држава);
- единствен матичен број на граѓанинот - ЕМБГ;

2) други користени имиња и презимиња и периодот на нивно користење;

3) податоци за идентификација:

- број на лична карта, датум на издавање, време на важност и органот кој го издал документот;
- број на патна исправа, датум на издавање, време на важност и органот кој го издал документот;

4) информации за контакт (телефон на работа, мобилен телефон, електронска пошта);

5) податоци за државјанство:

- државјанство;
- државјанство на други држави (година на стекнување, основ на стекнување на државјанството);
- поранешни државјанства (период од-до, основ на стекнување на државјанството);
- тековна постапка за добивање на државјанство од друга држава;

6) адреса на живеење:

- адреса и период на живеење на наведената адреса;
- привремена адреса;

7) податоци за образование (почнувајќи од средно образование):

- назив и седиште на образовната институција;
- период на посетување;
- степен/диплома која е стекната;
- година на завршување на образованието;
- периодот, образовната институција и државата во која е стекнато образованието, доколку дел од образованието е завршено во друга држава;

8) податоци за вработување (актуелно и поранешни вработувања):

- период на вработување;
- назив и седиште на работодавачот;
- работното место;
- име и презиме на непосредно претпоставеното лице и телефонски број за контакт;

- 9) лица за контакт за дополнителни информации:
- име и презиме, адреса и телефонски број;
- 10) податоци за брачната состојба:
- моментална брачна состојба;
- а) брачен/вонбрачен другар:
- име и презиме;
 - датум и место на раѓање;
 - единствен матичен број на граѓанинот – ЕМБГ;
 - поранешно име и презиме;
 - државјанство (вклучувајќи и поранешни и државјанства на други држави);
 - адреса на живеење (ако е различна од моменталната на кандидатот);
- б) поранешен брачен другар (име и презиме, датум и место на раѓање);
- 11) податоци за семејството:
- а) деца:
- име и презиме;
 - датум и место на раѓање;
 - единствен матичен број на граѓанинот – ЕМБГ;
 - државјанство (вклучувајќи поранешни и државјанства на други држави);
- б) лица постари од 18 години кои живеат со кандидатот во исто домаќинство:
- име и презиме;
 - сродство,
 - датум и место на раѓање;
 - единствен матичен број на граѓанинот – ЕМБГ;
 - државјанство (вклучувајќи поранешни и државјанства на други држави);
- в) родители на кандидатот и родители на неговиот брачен/вонбрачен другар:
- име и презиме;
 - датум и место на раѓање;
 - единствен матичен број на граѓанинот - ЕМБГ;
 - државјанство (вклучувајќи поранешни и државјанства на други држави);
- 12) податоци за воена и полициска служба:
- отслужен воен рок, воена пошта и достигнат чин;
 - воена служба, воена пошта и достигнат чин;
 - полициска служба, полициска единица-установа и достигнат чин;
- 13) податоци за активности поврзани со други држави:
- деловни врски или финансиски интереси во друга држава;
 - вработувања или ангажмани од страна на влада, институција или фирма на друга држава;
 - контакти со официјални институции на друга држава, нејзини претставништва (амбасади или конзулати), припадници на воени, безбедносни, разузнавачки и други служби;
 - дополнителни објаснувања;
- 14) податоци за престој во други држави подолго од три месеци:
- период на престој;
 - причина;
 - адреса и држава на престој;
- 15) податоци за казнена и прекршочна евиденција:
- кривични или прекршочни постапки кои некогаш се воделе или во моментот се водат против кандидатот;
 - изречени правосилни или неправосилни судски пресуди или решенија на прекршочни органи;
 - дополнителни објаснувања;

16) податоци за активности поврзани со опојни дроги и/или алкохол:

- користење на опојни дроги или психотропни супстанции;
- инволвираност во нелегално производство и продажба на опојни дроги и психотропни супстанции;
- зависност од алкохол;
- дополнителни објаснувања;

17) податоци за здравствена состојба:

- матична медицинска установа и матичен лекар;
- контакт информации од матичниот лекар;
- лекувања од психички болести и дополнителни објаснувања;

18) податоци за претходни безбедносни сертификати:

- претходно поседување на безбедносен сертификат;
- одбивање на барање за издавање на безбедносен сертификат;
- одземање на веќе издаден безбедносен сертификат пред истекот на неговото важење;
- дополнителни објаснувања за одбиени или одземени безбедносни сертификати;

19) податоци за лична финансиска и имотна состојба:

- редовни месечни приходи изразени во денари;
- други приходи и нивниот износ изразени во денари;
- приближна вкупна пазарна вредност на недвижниот и движниот имот и парични средства изразено во денари;
- финансиски обврски (кредити) и нивниот износ;
- даночни прекршоци;

20) податоци за безбедносен ризик:

- членство во организација која има за цел насилно рушење на уставниот поредок на Република Северна Македонија како и на земјите членки на НАТО и ЕУ;
- вклученост во активности кои имале за цел насилно рушење на уставниот поредок на Република Северна Македонија како и на земјите членки на НАТО и ЕУ;
- вклученост во терористички активности;
- дополнителни објаснувања;

21) податоци за социјални медиуми (активни профили на социјалните мрежи на интернет).

Член 3

Образецот на безбедносниот прашалник, освен податоците од членот 2 од овој правилник, содржи и изјава на кандидатот дека податоците дадени во прашалникот и кои било прилози кон него се вистинити, целосни и точни, според најдоброто негово знаење и верување и дека е согласен тие да бидат проверени заради издавање на безбедносен сертификат.

Член 4

Безбедносниот прашалник се пополнува на Образец кој се печати на хартија во бела боја во А4 формат и е даден во Прилог бр. 1, кој е составен дел на овој правилник.

Обележувањето на образецот се врши на следниот начин: степенот на класификацијата се бележи во средината најгоре (т.н. „заглавие“) и најдолу (т.н. „подножје“), кои се оддалечени по 1,25 сантиметри од рабовите на страницата; другите содржини на безбедносниот прашалник од членот 2 од овој правилник, се бележат помеѓу „заглавието“ и „подножјето“ во простор што од горниот и долниот раб на страницата е оддалечен по 1,00 сантиметар, а од левиот и десниот раб на страницата е оддалечен по 0,5 сантиметри.

Образецот е обележан со ознаката „ЗА ОГРАНИЧЕНА УПОТРЕБА“ на секоја страница. На првата страница на образецот, под ознаката, се испишани зборовите: „БЕЗБЕДНОСЕН ПРАШАЛНИК“.

Веднаш под нив, во заграда, се испишани зборовите: „Кандидатот лично го пополнува прашалникот и своерачно го потпишува“. Страниците на образецот се обележуваат со реден број од вкупниот број на страници.

Член 5

На крајот од образецот на безбедносниот прашалник, на последната страница, отпечатена е изјавата на кандидатот од членот 3 од овој правилник.

Веднаш под изјавата, на левата страна од последната страница од образецот има место на кое се запишува датумот на пополнување на безбедносниот прашалник, а на десната страна место за име и презиме и потпис на кандидатот.

Член 6

Безбедносниот сертификат може да биде:

- безбедносен сертификат за физички лица и
- безбедносен сертификат за правни лица.

Во зависност од тоа за чии класифицирани информации се бара издавање на безбедносен сертификат, се издава:

- безбедносен сертификат за пристап до класифицирани информации на Република Северна Македонија и
- безбедносен сертификат за пристап до класифицирани информации на странска држава или меѓународна организација.

Безбедносните сертификати од ставовите 1 и 2 на овој член, се издаваат како изворник-безбедносен сертификат „Образец А“ и како извод од изворникот-безбедносен сертификат „Образец Б“.

Безбедносниот сертификат за правно лице се издава само како изворник-безбедносен сертификат „Образец А“.

„Образецот А“ на безбедносните сертификати за правни лица се издава само за пристап до класифицирани информации.

Член 7

Безбедносниот сертификат „Образец А“ за физичко лице за пристап до класифицирани информации на Република Северна Македонија, кој е даден во Прилог бр. 2 и е составен дел на овој правилник, содржи податоци за:

- назив на органот на издавање на безбедносниот сертификат;
- името и презимето на лицето на кое му се издава безбедносниот сертификат;
- датумот и местото на раѓање на лицето;
- единствен матичен број на граѓанинот - ЕМБГ;
- степенот на класификација на информациите за кои се издава безбедносниот сертификат;
- серискиот број на безбедносниот сертификат;
- датумот на почетокот на важење и датумот на престанок на важноста на безбедносниот сертификат и
- потпис на овластеното лице на органот на издавање на безбедносниот сертификат и печат на органот на издавање.

Член 8

Безбедносниот сертификат „Образец Б“ за физичко лице за пристап до класифицирани информации на Република Северна Македонија, кој е даден во Прилог бр. 3 и е составен дел на овој правилник, содржи податоци за:

- назив на органот на издавање на изводот од безбедносниот сертификат;
- името и презимето на лицето на кое му се издава извод од безбедносниот сертификат;
- единствен матичен број на граѓанинот;
- степенот на класификација на информациите за кои се издава безбедносниот сертификат;
- серискиот број на изводот од безбедносниот сертификат;
- датумот на почетокот на важење и датумот на престанок на важноста на изводот од безбедносниот сертификат и

- потпис на овластеното лице на органот на издавање на изводот од безбедносниот сертификат и печат на органот на издавање.

Безбедносниот сертификат има важност само со приложување на личната карта или патната исправа на физичкото лице.

Член 9

Безбедносниот сертификат „Образец А“ за правно лице за пристап до класифицирани информации на Република Северна Македонија, кој е даден во Прилог бр. 4 и е составен дел на овој правилник, содржи податоци за:

- назив на органот на издавање на безбедносниот сертификат;
- назив и седиште на субјектот на кој му се издава безбедносниот сертификат;
- единствен даночен број на субјектот;
- име и презиме и единствен матичен број на граѓанинот кој е одговорно лице на субјектот;
- степенот на класификација на информациите за кои се издава безбедносниот сертификат;
- постоење или непостоење на услови за чување на класифицирани информации;
- постоење или непостоење на акредитиран(и) комуникациско-информациски систем(и);
- серискиот број на безбедносниот сертификат;
- датумот на почетокот на важење и датумот на престанок на важноста на безбедносниот сертификат и
- потпис на овластеното лице на органот на издавање на безбедносниот сертификат и печат на органот на издавање.

Член 10

Безбедносниот сертификат „Образец А“ се печати на хартија во бела боја во А4 формат.

„Образецот Б“ на безбедносниот сертификат за пристап до класифицирани информации на Република Северна Македонија се печати на хартија во бела боја од 200 грама со формат 60 мм на 90 мм.

Изворникот и изводот од безбедносниот сертификат за пристап до класифицирани информации на странска држава или меѓународна организација се печатат на хартија во бела боја во А4 формат, во согласност со ратификуван меѓународен договор за размена и заштита на класифицирани информации меѓу Република Северна Македонија и странската држава или меѓународна организација.

Член 11

Обележувањето на безбедносниот сертификат „Образец А“ за физички и правни лица се врши така што: во т.н. „заглавие“ горе десно на страницата, се бележи текстот „Образец А“ кој е оддалечен 1,25 сантиметри од работ на страницата.

Во просторот помеѓу „заглавието“ и „подножјето“, што од горниот и долниот раб на страницата е оддалечен по 2,54 сантиметри, а од левиот и десниот раб на страницата е оддалечен по 3,17 сантиметри, се бележат другите содржини: во горниот дел на страницата, веднаш под означениот степен на класификација, е отпечатен грбот на Република Северна Македонија и под него зборовите „Република Северна Македонија“. Под нив е испишан полниот назив на Дирекцијата за безбедност на класифицирани информации. Под називот на Дирекцијата, на средината од страницата се испишани зборовите: „БЕЗБЕДНОСЕН СЕРТИФИКАТ“. Под овие зборови се бележат останатите содржини на безбедносните сертификати и тоа од член 7 од овој правилник (за физички лица), односно од член 9 од овој правилник (за правни лица), но така што како последни, во левиот долен дел на страницата, едно по друго се испишани серискиот број на сертификатот и датумот на издавањето, во десниот долен дел на страницата има место за потписот на овластеното лице на органот на издавањето на безбедносниот сертификат, а во средината во долниот дел на страницата има место за печатот на органот на издавањето на безбедносниот сертификат.

На задната страна од безбедносниот сертификат за физички лица отпечатен е текстот: „Согласно член 39 од Законот за класифицирани информации(*) лицето има пристап до информации класифицирани со степен: (место за наведување на степенот за кој е извршена

безбедносна проверка). Лицето кое има безбедносен сертификат за пристап до повисок степен на класифицирани информации, има право на пристап до класифицирани информации од понизок степен“.

На задната страна од безбедносниот сертификат за правни лица отпечатен е текстот: „Согласно член 39 од Законот за класифицирани информации(*) правното лице има пристап до информации класифицирани со степен: (место за наведување на степенот за кој е извршена безбедносна проверка). Правното лице кое има безбедносен сертификат за пристап до повисок степен на класифицирани информации, има право на пристап до класифицирани информации од понизок степен“.

Член 12

Обележувањето на безбедносниот сертификат „Образец Б“ за физички лица за пристап до класифицирани информации на Република Северна Македонија се врши така што:

а) На предната страна од образецот е отпечатен грбот на Република Северна Македонија и под него зборовите „Република Северна Македонија“. Под нив е испишан полниот назив на Дирекцијата за безбедност на класифицирани информации. Под називот на Дирекцијата, на средината од страницата се испишани зборовите: „БЕЗБЕДНОСЕН СЕРТИФИКАТ“.

Под овие зборови е отпечатена линија со дебелина од 6 мм, во боја соодветна на степенот на класифицираните информации за кои се издава безбедносниот сертификат. Под линијата, во средина, се испишува името и презимето на лицето на кое му се издава безбедносниот сертификат. Под нив, на левата страна, се испишува единствениот матичен број на граѓанинот, под него серискиот број на безбедносниот сертификат, а под него, во два реда едно по друго се испишуваат датумот на издавањето и датумот на престанок на важењето на безбедносниот сертификат. На десната страна, во ист ред со датумот на издавањето на безбедносниот сертификат, има место за потписот на овластеното лице на органот на издавањето. На средината долу има место за печат на органот на издавањето на безбедносниот сертификат.

б) На задната страна од образецот, најгоре и најдолу е отпечатена линија со дебелина од 6 мм, во боја соодветна на степенот на класифицираните информации за кои се издава безбедносниот сертификат. Под горната линија е отпечатен текстот: „Согласно член 39 од Законот за класифицирани информации(*) лицето има пристап до информации класифицирани со степен:“. Во средината се испишува степенот за кој е извршена безбедносна проверка. Над долната линија е отпечатен текстот: „Лицето кое има безбедносен сертификат за пристап до повисок степен на класифицирани информации, има право на пристап до класифицирани информации од понизок степен“.

Член 13

Во зависност од степенот на класификацијата на информациите за кои се издаваат, боите на линиите на „Образецот Б“ на безбедносниот сертификат за пристап до класифицирани информации на Република Северна Македонија се следни:

- за ДРЖАВНА ТАЈНА – црвена боја;
- за СТРОГО ДОВЕРЛИВО - сина боја;
- за ДОВЕРЛИВО - зелена боја.

Член 14

По пополнувањето и заверката со потпис и печат, безбедносниот сертификат „Образец Б“ за пристап до класифицирани информации на Република Северна Македонија се пластифицира.

Член 15

За користење на класифицирани информации на странска држава или меѓународна организација обележувањето на безбедносните сертификати „Образец А“ и „Образец Б“ се врши според меѓународниот договор за размена на класифицирани информации склучен со одделна држава или меѓународна организација ратификуван согласно Уставот на Република Северна Македонија, при што како орган на издавање на безбедносниот сертификат се наведува Дирекцијата за безбедност на класифицирани информации. На безбедносниот сертификат има место за потписот на овластеното лице на органот на издавањето и за печат на органот на издавањето на безбедносниот сертификат.

Доколку со меѓународен договор или друг пропис не е поинаку определено, текстот на безбедносниот сертификат за пристап до класифицирани информации на странска држава или меѓународна организација е напишан на англиски јазик.

Член 16

Со денот на влегувањето во сила на овој правилник престанува да важи Правилникот за формата и содржината на обрасците на безбедносните прашалници и на безбедносните сертификати („Службен весник на Република Македонија“ бр. 208/16).

Член 17

Овој правилник влегува во сила осмиот ден од денот на објавувањето во „Службен весник на Република Северна Македонија“.

Бр. 03-131/3
11 мај 2020 година
Скопје

Директор,
Стојан Славески, с.р.

ЗА ОГРАНИЧЕНА УПОТРЕБА

БЕЗБЕДНОСЕН ПРАШАЛНИК

(кандидатот лично го пополнува прашалникот и своерачно го потпишува)

1	ЛИЧНИ ПОДАТОЦИ	
	Име, татково име и презиме	
	Датум на раѓање	
	Место на раѓање (за родени во странство и името на државата)	
	Единствен матичен број на граѓанинот	

2	ДРУГИ КОРИСТЕНИ ИМИЊА И ПРЕЗИМИЊА		
	Наведете други имиња и презимиња кои сте ги користеле и временскиот период кога сте ги користеле (на пр.: вашето моминско име и презиме, име и презиме од поранешен брак, поранешни имиња и презимиња)		
	Име и презиме	Од (м/г)	До (м/г)

3	ПОДАТОЦИ ЗА ИДЕНТИФИКАЦИЈА	Број на ЛК		Датум на издавање	
				Важи до	
				Издадена од	
		Број на патна исправа		Датум на издавање	
				Важи до	
				Издадена од	

4	ИНФОРМАЦИИ ЗА КОНТАКТ	Телефон на работа	Мобилен телефон	Електронска пошта

5	ДРЖАВЈАНСТВО			
	ДРЖАВЈАНСТВО НА ДРУГИ ДРЖАВИ		Година на стекнување:	Основ на стекнување на државјанството
	ПОРАНЕШНИ ДРЖАВЈАНСТВА		Период од-до:	Основ на стекнување на државјанството
	Дали во моментот сте во процес на добивање на државјанство од друга држава освен Република Северна Македонија? Ако да, која е таа држава?			

ЗА ОГРАНИЧЕНА УПОТРЕБА

6	АДРЕСА НА ЖИВЕЕЊЕ	
	Наведете ги адресите каде имате живеено, почнувајќи од сегашната (#1) па наназад. Сите периоди мора да бидат наведени.*	
	Период од-до (м/г)	Адреса
1		
2		
3		
4		
	Доколку живеете на привремена адреса, наведете ја:	

7	ОБРАЗОВАНИЕ		
	Наведи ги образовните институции кои сте ги посетувале, почнувајќи од средно училиште па наваму, почнувајќи со најпоследното (#1) па наназад.*		
1	Назив и седиште на образовната институција		
	Период од-до (м/г)	Степен/диплома	година на завршување на образованието
2	Назив и седиште на образовната институција		
	Период од-до (м/г)	Степен/диплома	година на завршување на образованието
3	Назив и седиште на образовната институција		
	Период од-до (м/г)	Степен/диплома	година на завршување на образованието
4	Назив и седиште на образовната институција		
	Период од-до (м/г)	Степен/диплома	година на завршување на образованието
	Доколку дел од образованието или стручното усовршување го имате завршено во друга држава наведете го периодот, образовната институција и државата (образложете подетално пр. размена на студенти, специјализации и сл.).		

* Доколку не ви се доволни дадените полиња може да дополните на посебен лист кој ќе го прикачите на крајот на прашалникот.

ЗА ОГРАНИЧЕНА УПОТРЕБА

8	ПОДАТОЦИ ЗА ВРАБОТУВАЊЕ		
	Наведете ги вашите вработувања, почнувајќи од моменталното (#1) па наназад.*		
1	Период од-до (м/г)		
	Назив и седиште на работодавачот		
	Работно место		
	Име и презиме на непосредно претпоставеното лице и телефонски број за контакт		
2	Период од-до (м/г)		
	Назив и седиште на работодавачот		
	Работно место		
	Име и презиме на непосредно претпоставеното лице и телефонски број за контакт		
3	Период од-до (м/г)		
	Назив и седиште на работодавачот		
	Работно место		
	Име и презиме на непосредно претпоставеното лице и телефонски број за контакт		

9	ЛИЦА ЗА КОНТАКТ ЗА ДОПОЛНИТЕЛНИ ИНФОРМАЦИИ		
	Наведете три лица кои добро ве познаваат и живеат во Република Северна Македонија. Тие треба да бидат добри пријатели, партнери, колеги, цимери од факултет и сл. Не ги наведувајте вашиот брачен другар, поранешните сопружници или други роднини и обидете се да не наведете некој кој е наведен на друго место во овој формулар.		
	Име и презиме	Адреса	Телефонски број
1			
2			
3			

* Доколку не ви се доволни дадените полиња може да дополните на посебен лист кој ќе го прикачите на крајот на прашалникот.

ЗА ОГРАНИЧЕНА УПОТРЕБА

10	БРАЧНА СОСТОЈБА			
	Заокружете за да ја покажете вашата моментална брачна состојба и обезбедете податоци за вашиот брачен/ вонбрачен другар во табелите а) (и/или) б).	Самец	Вонбрачна заедница	Разведен
		Женет/мажена	Разделен	Вдовец/вдовица
а	Брачен/ вонбрачен другар			
	Име и презиме			
	Датум и место на раѓање		Државјанство	
	ЕМБГ		Државјанство на друга држава	
	Поранешно име и презиме		Поранешно државјанство	
	Адреса на брачниот/ вонбрачниот другар, ако е различна од вашата моментална			
б	Поранешен брачен другар			
	Име и презиме			
	Датум и место на раѓање			

11	СЕМЕЈСТВО			
а	Деца			
	Име и презиме	Датум и место на раѓање	ЕМБГ	Државјанство*

б	Лица постари од 18 години кои живеат со кандидатот во исто домаќинство				
	Име и презиме	сродство	Датум и место на раѓање	ЕМБГ	Државјанство*

в	Родители	Име и презиме	Датум и место на раѓање	ЕМБГ	Државјанство*
	на кандидатот				
	на брачниот/ вонбрачниот другар				

* За државјанство наведете го моменталното како и поранешни државјанства и државјанства на други држави доколку имаат

ЗА ОГРАНИЧЕНА УПОТРЕБА

12	ВОЕНА И ПОЛИЦИСКА СЛУЖБА					
	Отслужен воен рок	ДА / НЕ	Воена пошта		чин	
	Воено лице	ДА / НЕ	Воена пошта		чин	
	Полициски службеник	ДА / НЕ	Полициска единица-установа		чин	

13	АКТИВНОСТИ ПОВРЗАНИ СО ДРУГИ ДРЖАВИ	
а	Дали имате било какви деловни врски или финансиски интереси во друга држава?	Да Не
б	Дали сега или некогаш сте биле вработени/ангажирани од страна на влада, институција или фирма на друга држава?	Да Не
в	Дали некогаш сте имале било каков контакт со официјални институции на друга држава, нејзини претставништва (амбасади или конзулати), припадници на воени, безбедносни, разузнавачки и други служби, освен за службени потреби? (Не ги вклучувајте рутинските барања за визи и контактите на граничните премини)	Да Не
Ако погоре сте одговориле со “Да” под а), б) или в) објаснете во полето подолу: обезбедете ги датумите, имињата на фирмите, институциите и лицата, како и објаснување за вашата активност. *		

14	ПРЕСТОЈ ВО ДРУГИ ДРЖАВИ		
Наведете ги другите држави каде имате престојувало подолго од 3 месеци, почнувајќи со последната (#1) па наназад. *			
	Период од-до (м/г)	Причина	Адреса и држава
1			
2			
3			
4			

15	ПОДАТОЦИ ЗА КАЗНЕНА И ПРЕКРШОЧНА ЕВИДЕНЦИЈА	
За овие прашања наведете информации без разлика дали записите во вашиот случај се избришани од судските евиденции. (Не ги наведувајте малите сообраќајни казни)		
а	Дали против вас се водела или се води кривична или прекршочна постапка?	Да Не
б	Дали ви се изречени правосилни или неправосилни судски пресуди или решенија на прекршочни органи?	Да Не
Ако на некое од прашањата под а) или б) сте одговориле со “Да” објаснете подолу за кое дело станува збор, кога и на кој суд се водела постапката и која е пресудата односно решението на судот. *		

* Доколку не ви се доволни дадените полиња или простор дополнете на посебен лист кој ќе го прикачите на крајот на прашалникот

ЗА ОГРАНИЧЕНА УПОТРЕБА

16	АКТИВНОСТИ ПОВРЗАНИ СО ОПОЈНИ ДРОГИ ИЛИ АЛКОХОЛ	
а	Дали сте користеле или користите опојни дроги или психотропни супстанции?	Да Не
б	Дали сте биле или сте инволвираны во нелегално производство или продажба на опојни дроги или психотропни супстанции?	Да Не
в	Дали сте биле или сте зависник од алкохол?	Да Не
Ако на некое од прашањата под а), б) или в) сте одговориле со “Да” објаснете подетално		

17	ЗДРАВСТВЕНА СОСТОЈБА	
а	Матична медицинска установа и матичен лекар	
	Контакт информации од матичниот лекар	
б	Дали сте се лекувале или се лекувате од психички болести?	Да Не
	Ако погоре одговориле со „ДА“ наведете од кои болести, во кој период и колку траело лекувањето	

18	ПРЕТХОДНИ БЕЗБЕДНОСНИ СЕРТИФИКАТИ	
а	Дали претходно сте имале безбедносен сертификат?	Да Не
б	Дали некогаш ви било одбиено барање за издавање на безбедносен сертификат?	Да Не
в	Дали некогаш ви бил одземен веќе издаден безбедносен сертификат пред истекот на неговото важење? Забелешка: Административното (службеното) намалување на степенот на безбедносниот сертификат или прекинување на неговата важност не се смета за одземање.	Да Не
Ако сте одговориле со “Да” под а), б) или в) објаснете подетално во просторот подолу за следното: - Кога сте имале безбедносен сертификат и за потребите на кој работодавач, кој бил видот и степенот на безбедносниот сертификат и периодот на неговата важност. - За кој сертификат ви било одбиено барањето или ви е одземен сертификатот, дали сте се жалеле на одлуката и кој бил резултатот од жалбената постапка?		

* Доколку не ви е доволен дадениот простор може да дополните на посебен лист кој ќе го прикачите на крајот на прашалникот.

ЗА ОГРАНИЧЕНА УПОТРЕБА

19	ЛИЧНА ФИНАНСИСКА И ИМОТНА СОСТОЈБА	
а	Редовни месечни приходи изразени во денари	
б	Доколку имате други приходи наведете ги заедно со нивниот износ изразен во денари	
в	Приближна вкупна пазарна вредност на недвижниот и движниот имот и парични средства изразено во денари	
г	Доколку имате финансиски обврски (кредити), наведете го нивниот износ	
д	Дали сте имале даночни прекршоци? Доколку одговорите со "ДА" наведете ги прекршоците и периодот на нивно сторување.	

20	БЕЗБЕДНОСЕН РИЗИК	
а	Дали некогаш сте биле член на организација која има за цел насилно рушење на уставниот поредок на Република Северна Македонија како и на земјите членки на НАТО и ЕУ?	Да Не
б	Дали некогаш сте биле вклучени во активности кои имале за цел насилно рушење на уставниот поредок на Република Северна Македонија како и на земјите членки на НАТО и ЕУ?	Да Не
в	Дали некогаш сте биле вклучени во терористички активности?	Да Не
Ако сте одговориле со "Да" под а), б) или в) објаснете подетално:		

21	СОЦИЈАЛНИ МЕДИУМИ	
	Дали имате или сте имале активни профили на социјалните мрежи на интернет?	Да Не
	Ако сте одговориле со "ДА", наведете кои се тие и на кои социјални мрежи?	

ЗА ОГРАНИЧЕНА УПОТРЕБА

ИЗЈАВА

Со пополнувањето и потпишувањето на овој прашалник изјавувам под целосна морална, материјална и кривична одговорност дека податоците дадени во овој прашалник и кои било прилози кон него, се вистинити, целосни и точни според најдоброто мое знаење и верување и дека сум согласен истите да бидат проверени заради издавање на безбедносен сертификат за пристап до класифицирани информации.

Датум на пополнување

_____ 20__ година

Име и презиме и потпис (потпишано со пенкало)

Прилог бр. 2

Образец „А”



РЕПУБЛИКА СЕВЕРНА МАКЕДОНИЈА
ДИРЕКЦИЈА ЗА БЕЗБЕДНОСТ НА
КЛАСИФИЦИРАНИ ИНФОРМАЦИИ

БЕЗБЕДНОСЕН СЕРТИФИКАТ

Име:
Презиме:
Датум и место на раѓање:
Единствен матичен број на граѓанинот:
Има право на пристап до информации класифицирани со степен:

Сериски број:
Датум на издавање:
Датум на престанок на важноста:

М.П.

овластено лице

Согласно член 39 од Законот за класифицирани информации(*) лицето има пристап до информации класифицирани со степен:

Лицето кое има безбедносен сертификат за пристап до повисок степен на класифицирани информации, има право на пристап до класифицирани информации од понизок степен.

Прилог бр. 3

Образец „Б”

		
РЕПУБЛИКА СЕВЕРНА МАКЕДОНИЈА		
ДИРЕКЦИЈА ЗА БЕЗБЕДНОСТ НА		
КЛАСИФИЦИРАНИ ИНФОРМАЦИИ		
БЕЗБЕДНОСЕН СЕРТИФИКАТ		
(ИМЕ И ПРЕЗИМЕ)		
ЕМБГ:		
Сериски број:		
Датум на издавање:	М.П.	_____
Важи до:		овластено лице

Согласно член 39 од Законот за класифицирани информации(*) лицето има пристап до информации класифицирани со степен:	
<u>(Степен на класификација)</u>	
Лицето кое има безбедносен сертификат за пристап до повисок степен на класифицирани информации има право на пристап до класифицирани информации од понизок степен.	

Прилог бр. 4

Образец „А”



РЕПУБЛИКА СЕВЕРНА МАКЕДОНИЈА
ДИРЕКЦИЈА ЗА БЕЗБЕДНОСТ НА
КЛАСИФИЦИРАНИ ИНФОРМАЦИИ

БЕЗБЕДНОСЕН СЕРТИФИКАТ

Назив и седиште:

Единствен даночен број:

Име и презиме на одговорното лице:

ЕМБГ на одговорното лице:

Има право на пристап до информации класифицирани со степен:

* Правното лице има/нема услови за чување на класифицирани информации до степен

** Правното лице има/нема акредитиран комуникациско-информациски систем до степен

Сериски број:

Датум на издавање:

Датум на престанок на важноста:

М.П.

овластено лице

Согласно член 39 од Законот за класифицирани информации(*) правното лице има пристап до информации класифицирани со степен:

Правното лице кои има безбедносен сертификат за пристап до повисок степен на класифицирани информации има право на пристап до класифицирани информации од понизок степен.